

JKLA SESSION

جموں کشمیر قانون ساز اسمبلی 23 اکتوبر توں 31 اکتوبر توڑی سرینگر مانہ موسم خزاں گو اجلاس منعقد کرے گی یوہ اجلاس 9 تہاڑاں توڑی جاری رہے۔ اس ضمن مانہ امسبلی گا سپیکر عبدالرحیم راتھرگی طرفوں جاری کیا کلینڈر مانہ دسیو گیو بے جے اجلاس گی شروعات 23 اکتوبر توں تعزیتی حوالاں سنگ وے گی جدکہ کم کرن گا دوجا 6 تہاڑاں مانہ دوجی کاروائی کی جے گی اس بارے مزید دسیو گیو بے جے 24 اکتوبر نانہ جموں کشمیر 4 راجیہ سبھا سیٹاں ور چناؤ جدکہ 25 اکتوبر نانہ وی اجلاس منعقد نہیں کیو جائیں 26 اکتوبر ناہ اتار وے گو سرکاری امور گا کامکاج واسطے 27-30-31 اکتوبر گو تہاڑو رکھیو گیو جدکہ 28-29 اکتوبر ناہ بالترتیب نجی ممبراں گا بلاتے قرار داراں واسطے مقرر کیو گیو بے۔

JITENDRA ONE

مرکزی وزیر ڈاکٹر جتندر سنگھ نے کہی و بے جے ملک گی ترقی واسطے بغیر رُکاوٹ چناو خاصا ضروری ہیں اُنہاں نے اس گل گو اظہار جموں یونیورسٹی مانہ اک قوم اک چناو وی نوجوان اجلاس سنگ خطاب گے دوران کیو اُنہاں نے کہیو جے بار بار چناو ہون سنگ پالیسی روکن تے قومی وسائل ضائع وے وزیر اعظم نریندر مودی گا نظریہ نانہ اُجاگر کرتا مانہ اُنہاں نے کہی و جے اک قوم اک چناو سنگ افرادی قوت تے مالی وسائل گی بچت وے گی تے بار بار جدید صابطہ اخلاق یعنی ماڈل کوڈ آف کنڈکٹ گا نافذ ہون توں ترقیاتی کماں مانہ آن آلا رکاوٹ ختم وے گی اُنہاں نے مزید کہی و جے اس منصوبہ غی مخالفت کرن آلاں لوک قومی مفاد نہیں بلکہ سیاسی مفاد واسطے ایسو کرریا ہیں۔

ITOO WCD MEET

سماجی بہبود غی وزیر سکینہ اتو نے مرکزی وزیر برائے کواتین تے بچہ ترقیات اپنورنا دیوی غی صدارت مانہ منعقدہ اک مجازی اجلاس مانہ شرکت کی بے اس اجلاس مانہ سکشم آنگن واڑی تے پوشن 2 عشریہ صفر پروگراماں گی پورا ملک مانہ ہوئی پیش رفت گو جائیزو لیو گیو محترمہ سکینہ اتو نے مرکزی وزیر نانہ جموں کشمیرگی فلاحی سکیمماں گی صورتحال بارے جانکاری دتی تے کئی اہم مسلاں نانہ وی اُن غے سامنے رکھیو جن مانہ آنگن واڑی ہلپراں گی بھرتی مانہ تعلیمی قابلیت گی شرط ختم کرنو رقم گی ویلے سرفراہمی تے دیگر شامل تھا اُنہاں نے مرکزی حکومت نانہ یقین دوايو جے جموں کشمیر حکومت مرکزی معاونت آلی سکیمماں گا موثر نفاذ واسطے پوری مدد فراہم کرے گی۔

SPORTS MIN MEET

نوجوان خدمات تے کھیڈاں گا وزیر ستیش شرما نے نوی دلی مانہ مرکزی وزیر برائے کھیڈ ڈاکٹر منسوکھ منڈاویہ سنگ ملاقات کی بے جس گو مقصد جموں کشمیر کھیڈاں گا بنیادی ٹانچاں نانہ مضبوط بنان ور تبادلہ خیال کرنو تھو اس ضمن مانہ جناب ستیش شرما نے اک تفصیلی یاداشت پیش کی جس مانہ کھیڈاں گا ٹانچاں مانہ عالمی معیارگی ترقی ضلعاں گا کھیڈ میداناں نانہ ہر موسم استعمال واسطے جدید سہولت دین تے پنچائیت سطح ور کھیڈاں

گی سہولت قائم کرن واسطے تعاون حاصل تھو اُنہاں نے کھیلو انڈیا سکیم غے
تحت 103 عشریہ 82 کروڑ روپیہ نانہہ تاوے دین بارے وی کیو کھیڈاں گی اہمیت نانہہ امن اتحاد
تے ہم آہنگی گو ذریعو قرار دیتا مانہہ وزیر موصوف نے کہیو جے جموں کشمیر اپنی کھیڈاں غی
ترقی گا سفر مانہہ اک اہم موڈ ور کھلو وہ ہے۔

SEHAT SCHEME

جموں کشمیر حکومت نے آیوش مان بھارت پردھان منتری جن آروگیہ یوجنا تے آیوش مان
بھارت پردھان منتری جن آروگیہ یوجنا صحت گی پہلتھ انشورنس اسکیمیں گا نفاذ گی نگرانی
واسطے اک کمیٹی بنائی ہے یا کمیٹی ڈائریکٹر صحت خدمات جموں گی سربراہی مانہہ کم
کرے گی جد کہ اس مانہہ ڈائریکٹر صحت خدمات کشمیر بکھ کھ ضلعان گا اعلیٰ طبی افسر تے
ریاستی صحت ایجنسی گا افسر وے شامل وت گا اس کمیٹی گو بُنیادی کم کاج دوئے صحت
سکیمیں گی کارکردگی گو جائیزو لینو ضرورت منداں نانہہ بہتر طبی سہولت گی فراہمی
نانہہ یقینی بنانو تے حکومت نانہہ باقاعدہ پیش رفت رپوٹس پیش کرنو ہے۔

GST RAMBAN

عام لوکاں نانہہ اک بڑی سہولت فراہم کرتا مانہہ زیادہ تر دواپاں ور جیں ایس ٹی 12 فی صد
کھٹ کرگے 5 فی صد کردتی گئی تے گُجھ دوائیاں نانہہ ٹیکس مفت وی کردتو گیو تانجے
ضروری دوائی زیادہ سستی بوسکے اس سلسلہ مانہہ رام بن اندر منشیات گی روک تھام بارے
محکموں نوی قیمتیں گاسخت نفاذ نانہہ یقینی بنا رہیو ہے اس ضمن مانہہ محکماں گی
طرفوں بازار مانہہ عمل درآمدگی نگرانی کی جاری جد کہ دوائیاں گی قیمت بارے قومی اتھارٹی
این پی پی اے نے دویا آلی کمپنیاں نانہہ ہدایت جاری کی ہے وے ٹیکس مانہہ کمی گو فائدو
سیدو صارفین توری پُجائیں منیو جاریو ہے جے یوہ قدم مریضان تے خاص طور ور اُن لوکاں
واسطے جہڑا لمپہ عرصہ تیں بیماری گو اعلاج کرارہیا ہیں ور مالی بوجھ نانہہ کھٹ کرن منابہ
مددگار ثابت وے گو۔

KARWA CAHUTH

کروا چوتھ گو تہوار شمالی بھارت سمیت جموں کشمیر مانہہ روایتی عقیدت تے جوش
وخروش سنگ منایو جاریو ہے اس تہوار مانہہ بیاوی وی خواتین اپنا کھراآں گی لمی عمر
تے خیریت واسطے پوری تہارو گو روز و رکھیں تے یوہ روزو چن دیکھن تے روایتی رسم ادا کرن
توں بعد کھولیو جے تے اس ضمن مانہہ شہراں تے قسبان مانہہ خواتین گا زیور بنگھ سنگار گا
سمان غی خریداری واسطے خاصی پیڑ دیکھی جارہی ہے۔

TRAFFIC

قومی شاہراہ ور صرف اج لوکی گڈیاں نانہہ اجازت دتی گئی ہے اس ضمن مانہہ لوہکی
گڈیاں نانہہ سرینگر توں جموں آن غی اجازت دتی گئی جد کہ جموں تیں سرینگر در جان واسطے
لوہکی گڈیاں نانہہ اجزت نہیں دتی گئی ہے۔
